

ശ്രീഃ
ശ്രീമതേ നിഗമാന്തമഹാദേശികായ നമഃ
ശ്രീമാൻ വേംകടനാഥാർയഃ കവിതാർക്കികകേസരീ |
വേദാന്താചാർയവർയോ മേ സന്നിധത്താം സദാ ഹൃദി ||

ശ്രീഭവരാജഗുരുഭിരനുഗൃഹീതാ
|| പൂർവദിനചർയാ ||

This document has been prepared by*
Sunder Kidambi
with the blessings of
ശ്രീ രംഗരാമാനുജ മഹാദേശികൻ
His Holiness *śrīmad āṇḍavan of śrīraṅgam*

*This was typeset using skt and Hellingman's T_EX for Malayalam.

ശ്രീഃ
ശ്രീമതേ രാമാനുജായ നമഃ

॥ പൂർവദിനചർയാ ॥

സൗമ്യജാമാത്യയോഗീന്ദ്രചരണാംബുജഷ്ടപദം ।
ദേവരാജഗുരും വന്ദേ ദിവ്യജ്ഞാനപ്രദം ശുഭം ॥

അങ്കേ കവേരകന്യായാസ്തുംഗേ ഭുവനമംഗലേ ।
രംഗേ ധാമ്നി സുഖാസീനം വന്ദേ വരവരം മുനിം ॥ 1 ॥

മയി പ്രവിശതി ശ്രീമന്മദിരം രംഗശായിനഃ ।
പത്യുഃ പദാംബുജം ഭ്രഷ്ടുമായാന്തമവിദുരതഃ ॥ 2 ॥

സുധാനിധിമിവ സ്വൈരസ്വീകൃതോദഗ്രവിഗ്രഹം ।
പ്രസന്നാർക്ക പ്രതീകാശ പ്രകാശ പരിവേഷ്ടിതം ॥ 3 ॥

പാർശ്വതഃ പാണിപദ്മാഭ്യാം പരിഗൃഹ്യ ഭവത്പ്രിയൗ ।
വിന്യസ്യന്തം ശന്നൈരംശ്രി മൃദുലൗ മേദിനീതലേ ॥ 4 ॥

ആത്മാന കോമലാകാരം ആതാമ്രവിമലാംബരം ।
ആപീനവിപുലോരസ്കം ആജാനുഭുജഭൂഷണം ॥ 5 ॥

മൃണാലതന്തുസന്താന സംസ്ഥാനധവലത്വിഷാ ।
ശോഭിതം യജ്ഞസുത്രേണ നാഭിബിംബസനാഭിനാ ॥ 6 ॥

അംഭോജബീജമാലാഭിരഭിജാതഭുജാന്തരം ।
ഊർധ്വപുണ്ഡ്രസുരപശ്ചിഷ്ടമുചിതസ്ഥാനലക്ഷണൈഃ ॥ 7 ॥

കാശ്മീരകേസരസ്തോമകധാരസ്നിശ്ചരോചിഷാ ।
കൗശേയേന സമിന്ധാനം സ്കന്ധമൂലാവലംബിനാ ॥ 8 ॥

മന്ത്രരത്നാനുസന്ധാന സന്തതസ്ഫുരിതാധരം ।
തദർത്ഥതത്ത്വനിധ്യാന സന്നദ്ധപുലകോദ്ഗമം ॥ 9 ॥

സ്ഥയമാന മുഖാംഭോജം ദയമാനദ്യുഗഞ്ചലം |
മയി പ്രസാദപ്രവണം മധുരോദാരഭാഷണം || 10 ||

ആത്മലാഭാത് പരം കിഞ്ചിദന്യന്നാസ്തീതി നിശ്ചയാത് |
അംഗീകർത്തുമിവ പ്രാപ്തമകിഞ്ചനമിമം ജനം || 11 ||

ഭവന്തമേവ നീരന്ദ്രസം പശ്യന്വശ്യേന ചേതസാ |
മുനേ! വരവര! സ്വാമിൻ! മുഹൂസ്ത്വാമേവ കീർത്തയൻ || 12 ||

ത്വദന്യവിഷയസ്പർശവിമുഖൈരഖിലേന്ദ്രിയൈഃ |
ഭവേയം ഭവദ്ദുഃഖാനാമസഹ്യാനാമനാസ്പദം || 13 ||

പരേദ്യുഃ പശ്ചിമേ യാമേ യാമിന്യാസ്സമുപസ്ഥിതേ |
പ്രബുദ്ധ്യ ശരണം ഗത്വാ പരാം ഗുരുപരമ്പരാം || 14 ||

ധ്യാത്വാ രഹസ്യത്രിതയം തത്ത്വയാഥാത്മ്യദർപ്പണം |
പരവ്യൂഹാദികാൻ പത്യുഃ പ്രകാരാൻ പ്രണിധായ ച || 15 ||

തതഃ പ്രത്യുഷസി സ്നാത്വാ കൃത്വാ പൗർവ്വാഹ്ണികീഃ ക്രിയാഃ |
യതീന്ദ്രചരണഭവപ്രവണേനൈവ ചേതസാ || 16 ||

അഥ രംഗനിധിം സമ്യഗഭിഗമ്യ നിജം പ്രഭും |
ശ്രീനിധാനം ശന്നൈസ്തസ്യ ശോധയിത്വാ പദഭയം || 17 ||

തതസ്തത്സന്നിധിസ്തംഭമൂലഭൂതലഭൂഷണം |
പ്രാങ്മുഖം സുഖമാസീനം പ്രസാദമധുരസ്ഥിതം || 18 ||

ഭൃതൈഃ പ്രിയഹിതൈകാഗ്രൈഃ പ്രമപൂർവ്വമുപാസിതം |
തത്പ്രാർത്ഥനാനുസാരേണ സംസ്കാരാൻ സംവിധായ മേ || 19 ||

അനുകമ്പാപരീവാഹൈരഭിഷേചനപൂർവ്വകം |
ദിവ്യം പദഭയം ദത്ത്വാ ദീർഘം പ്രണമതോ മമ || 20 ||

സാക്ഷാത്ഫലൈകലക്ഷ്യത്വപ്രതിപത്തിപവിത്രീതം |
മന്ത്രരത്നം പ്രയച്ഛരന്തം വന്ദേ വരവരം മുനിം || 21 ||

തതസ്സാർദ്ധം വിനിർഗൃത്യ ഭൃത്യൈർന്നിത്യാനപായിഭിഃ |
ശ്രീരംഗമംഗലം ദ്രഷ്ടും പുരുഷം ഭുജഗേശയം || 22 ||

മഹതി ശ്രീമതി ഭാരേ ഗോപുരം ചതുരാനനം |
പ്രണിപത്യ ശനൈരന്തഃ പ്രവിശന്തം ഭജാമി തം || 23 ||

ദേവീ ഗോദാ യതിപതിശാഭേഷിണൗ രംഗശൃങ്ഗം
സേനാനാമോ വിഹഗവൃഷഭശ്ശ്രീനിധിസ്സിന്ധുകന്യാ |
ഭൂമാനിലാഗുരുജനവൃതഃ പുരുഷശ്ചേത്യമീഷാമഗ്രേ
നിത്യം വരവരമുനേരംശ്രീയുഗ്മം പ്രപദ്യേ || 24 ||

മംഗളാശാസനം കൃത്വാ തത്രതത്ര യഥോചിതം |
ധാമ്നസ്തസ്മാദിനിഷ്ക്രമ്യ പ്രവിശ്യ സ്വം നികേതനം || 25 ||

അഥ ശ്രീശൈലനാഥാർയനാമ്നി ശ്രീമതി മണ്ഡപേ |
തദംശ്രീപംകജഭന്ദച്ഛായാമധ്യനിവാസിനാം || 26 ||

തത്ത്വം ദിവ്യപ്രബന്ധാനാം സാരം സംസാരവൈരിണാം |
സരസം സരഹസ്യാനാം വ്യാചക്ഷാണം നമാമി തം || 27 ||

തതഃ സ്വചരണാംഭോജസ്പർശസമ്പന്നസൗരഭൈഃ |
പാവനൈർമിനസ്തീർത്ഥൈർഭാവയന്തം ഭജാമി തം || 28 ||

ആരാധ്യ ശ്രീനിധിം പശ്ചാദനുയാഗം വിധായ ച |
പ്രസാദപാത്രം മാം കൃത്വാ പശ്യന്തം ഭാവയാമി തം || 29 ||

തതശ്ചേതസ്സമാധായ പുരുഷേ പുഷ്കരേക്ഷണേ |
ഉത്തംസിതകരഭന്ദമുപവിഷ്ടമുപഹവരേ || 30 ||

അബ്ജാസനസ്ഥമവദാതസുജാതമൂർത്തിം
ആമീലിതാക്ഷമനുസംഹിതമന്ത്രരത്നം |
ആനന്ദമൗളിഭിരുപാസിതമന്തരംഗൈഃ
നിത്യം മുനിം വരവരം നിഭൃതോ ഭജാമി || 31 ||

തതശ്ശുഭാശ്രയേ തസ്മിന്നിമഗ്നം നിഭൃതം മനഃ |
യതീന്ദ്രപ്രവണം കർത്തും യതമാനം നമാമി തം || 32 ||

|| ഇതി പൂർവദിനചർയാ സമാപ്താ ||